

अैसी देखीली । भवानी । विंध्याचल वासिनी ।  
चवदा भुवनांची । स्वामीनी । महिषासुर मर्दीनी ।  
अैसी देखीली .....॥ धृ ॥

खोपा भरोनी । पाटोळी । सुरंग ल्याली चोळी ।  
खचीत रत्नांची । झळाळी । पातळ शोभे भारी ।  
अैसी देखीली .....॥ १ ॥

सरीलाल चितांक । साकळी । कंठी एकावळी ।  
गळ्यात शोभतसे । गरसोळी । टिळक शोभे भाळी ।  
अैसी देखीली .....॥ २ ॥

करवा करदोडा । बहुरुंद । भवर राखडी मूद ।  
चरणी ब्रिदाचा । तोडर । धाक दैत्यावर ।  
अैसी देखीली .....॥ ३ ॥

लज्जा वाटतसे । चंद्रासी । पाहूनी मुखकमलासी ।  
प्रसन्न होवोनी । लंकेशी । वर दे गोविंदासी ।  
अैसी देखीली .....॥ ४ ॥